

Bakı Şəhər İcra Hakimiyyətinin
Apellyasiya Şurası iclasının
PROTOKOLU
№ 3

Bakı şəhəri,

“ 04 ” 07 2018-ci il

İŞTİRAK EDİRDİLƏR:

Apellyasiya Şurasının
sədrinin səlahiyyətlərini icra
edən:

Rasim Vaqif oğlu Quliyev

Apellyasiya Şurasının
üzləri:

Xalid Tağı oğlu Ələkbərov,
Cüneyid Qiyas oğlu İsmayılov,
Zülfəli Üzeyir oğlu İsmayılov,
Namiq Savalan oğlu Məmmədov,
İlqar Məmmədiyev oğlu Əliyev

Katibliyin üzləri:

Teymur Nizami oğlu Mehdiyev,
Maarif İbrahimxəlil oğlu Məmmədov,
Ramin Eyyub oğlu Qədimquliyev,
Günəl Alxan qızı Məmmədova.

GÜNDƏLİKDƏ OLAN MƏSƏLƏ:

- *Sahibkar Rövşən Bəxtiyar oğlu Əkbərovun (VÖEN: 1000679412) şikayəti*

Bakı Şəhər İcra Hakimiyyətinin Apellyasiya Şurası iclasını giriş sözləri ilə açan Şuranın sədr səlahiyyətlərini icra edən Rasim Quliyev iclas iştirakçılarını salamlayaraq gündəlikdə sadəcə bir məsələnin olduğunu qeyd edərək, bir neçə gündür ölkəmizdə baş verən işıq problemi ilə bağlı da Şəhər təsərrüfatı, sosial-qitisadi inkişafın təhlili və proqnozlaşdırılması şöbəsinin öz üzərinə düşən öhdəlikləri yerinə yetirdiyini deyərək, məsələyə münasibət bildirdi. Ölkədə normal olmayan bir hal baş verdi. Bu bizim üçün həm də bir sınaq idi. Şükür ki, biz bu sınaqdan yaxşı çıxdıq. Yaranmış istənilən məsələ ilə bağlı köməklik göstərməyə borcluyuq deyərək məsələ ilə bağlı fikrini tamamladı.

Beləliklə, gündəlikdə müzakirə olunacaq məsələ ilə bağlı iclas iştirakçılarını tanış etmək üçün cənab Quliyev sözü Katibliyin üzvü Ramil Qədimquliyevə verdi.

Cənab R.Qədimquliyev gündəlikdə olan məsələnin sahibkar Rövşən Bəxtiyar oğlu Əkbərova aid olduğunu Şura üzvlərinin nəzərinə çatdırdı. Məsələ ilə bağlı Şura üzvlərindən olan cənab Zülfəli İsmayılovun fikir bildirəcəyini deyən cənab R.Qədimquliyev sahibkarın burada olduğunu da vurğuladı.

Cənab R.Quliyev iclas iştirakçılarının da etirazı yoxdursa sahibkarı iclasa dəvət edin dedi. Sahibkar Rövşən Bəxtiyar oğlu Əkbərov iclasa dəvət edildi.

Şura üzvlərindən olan cənab Z.İsmayılov cənab Zaur Ramazanovla birlikdə vətəndaşı 29 iyun 2018-ci il tarixdə qəbul etdiklərini dedi.

Sahibkar R.B.Əkbərov bankdan pul götürüb obyekt açıb. Lakin götürdüyü pulu banka geri qaytara bilməyib. Bakı şəhəri, Binəqədi rayonu, Azadlıq prospekti 123 ünvanında yerləşən sözü gedən obyekt 2009-cu ildən vətəndaşa məxsus deyil.

İclasa dəvət edilən sahibkar R.B.Əkbərov 2003-cü ildən obyektin bağlı olduğunu dedi.

Binəqədi Rayon İcra Hakimiyyətinə müraciət etmişik. Oradan bizə Bakı Şəhər İcra Hakimiyyətinin qeyd edilən ünvanda abadlıq işləri apardığını və aidiyyəti üzrə Bakı Şəhər İcra Hakimiyyətinə müraciət etməyimizi dedilər. Xahiş edirəm dəstək üçün mənə məktub verəsiniz.

Sədr səlahiyyətlərini icra edən cənab R.Quliyev sahibkar R.B.Əkbərova Bakı Şəhər İcra Hakimiyyətinin həmin obyektin işləməsinə heç bir məhdudiyyət qoymadığını bildirərək yazılı surətdə Bakı Şəhər İcra Hakimiyyətinin Apellyasiya Şurasının müvafiq Qərarını təqdim edəcəklərini qeyd etdi.

Eyni zamanda məsələnin məhkəmə predmeti olduğunu deyən cənab R.Quliyev sahibkar R.B.Əkbərova lazımi sənədləri toplayaraq məhkəməyə müraciət edə biləcəyini də dedi. Məsələnin həlli bizim səlahiyyətimiz xaricindədir.


Şura üzvləri məsələ ilə bağlı səsverməyə əsasən yekdilliklə qərarla razılaşdıqlarını bildirdilər.

QƏRARA ALINDI:

Sahibkar Əkbərov Rövşən Bəxtiyar oğlunun şikayətinə baxılaraq, Bakı Şəhər İcra Hakimiyyətinin Apellyasiya Şurası üzvlərinin yekdilliklə verilən qərarına əsasən məsələnin həlli məhkəmə predmeti olduğundan Apellyasiya Şurasının səlahiyyəti xaricindədir.

Bakı Şəhər İcra Hakimiyyətinin Apellyasiya Şurasının Katibliyi sahibkar R.B.Əkbərova həmin obyektin işləməsinə Bakı Şəhər İcra Hakimiyyətinin heç bir məhdudiyyət qoymadığını qeyd edərək yazılı surətdə Apellyasiya Şurasının Qərarı təqdim edilsin.

**Bakı Şəhər İcra Hakimiyyətinin
Apellyasiya Şurasının sədrinin səlahiyyətlərini icra edən**


Rasim Quliyev